

Il-Belt Victoria

Rivista mahruġa mill-Parroċċa ta' San Ġorġ • Għawdex

Novembru - Diċembru 2001

Nru 123



Il-Kelma ta' l-Arcipriet

Il-festi li ġejjin jintroduċuna għal sena ġdida. Is-sena liturġika, li bdejnha fl-ewwel Hadd ta' l-Avvent għandha l-iskop li tagħmel il-jiem u x-xhur tas-sena ċivili jiem u xhur 'insara'. Kif? Billi tagħmel minnhom jiem ta' tiffkara, jiem li jfakkruna fil-ġrajjet tas-salvazzjoni tagħna li sehew permezz ta' Ġesu' Kristu u li dehru fil-ġrajjet tal-martri u l-qaddisin li laqqu lil Ġesu' Kristu fil-hajja tagħhom ta' kuljum.

It-tiffkara ewlenija fil-jiem li ġejjin hi dik tal-Milied, tat-Twelid ta' Ġesu' Kristu. Hija festa essenzjalment 'Nisranija' imma li d-dinja serqitha minn għandna u rendietha festa 'profana', jiġifieri mnezza' mill-preżenza ta' Kristu fiha. Lillum huma hafna dawġ il-bnedmin, imxerredin ma-d-dinja jekk mhux ukoll fil-gzejjer tagħna, li mhux biss ma jiccelebraw il-Milied bhala festa nisranija, imma li lanqas jafu li l-Milied huwa t-tiffkara tat-Twelid ta' l-Iben t'Alla bhala bñiedem fostna. Ma jafux li r-rigali li nagħtu lil xulxin huma tiffkara tar-rigal ta' l-għaqbe li Alla l-Midsisier tana f'lbnu magħmul bñiedem. Ma jafux li l-ikla l-kbira tal-Milied hija ikla li tirrappreżenta l-generożità' li għandu jkollna ma' xulxin u speċjalment ma' dawġ li ma jistgħux iroddulna pjaċir bi pjaċir. Ma jafux li t-tizjin tal-Milied mhuxwieg għajr simbolu taż-żina divina

li libbet lid-dinja meta din, bit-twelid ta' Ġesu' Kristu, saret l-għamara ta' Alla li jixraq lu jgħammar mhux f'għar għeri imma f'palazz imzejjien b'kull xorta ta' ġmiel.

Għalhekk, l-ewwel dmir tagħna fil-festi tal-Milied li ġejjin hu li bl-imġieba tagħna nagħtu xhieda profetika tal-karattru Nisrani tagħhom. Kif? L-ewwelnett billi dan iż-żmien sabih ikun għalina lkoll żmien ta' imġieba verament Nisranija. Jekk qed ninsaw wisq lil xulxin u l-imhabba li għandu jkollna għal xulxin, naraw kif nirmedjaw. Fejn inqasna ma' xulxin, nahruq lil xulxin. Jekk tbeġhdna, nersqu lejn xulxin. Fejn offendejna wiehed lil iehor, nagħmlu mela att ta' tptattija u nsewwu ir-rabtiel ta' bejnietna. Jekk ġibna ruhna ingustament u bla generożità' ma' xulxin, naraw x'għandu jsir biex nirstabbillixxu l-ġustizzja u nwetqu għemejjel ta' generożità'. Jekk aljenajna ruhna u waqajna fin-nghas tal-brūda, inqumu min-nghas spiritwali u nimpenjaw ruhna f'hajja iktar vera ta' talb, karità u tagħlim Nisrani.

Minbarra l-konverżjoni li għandha tkun l-impenn ta' kull Nisrani jew Nisranija, matul is-sena kollha imma speċjalment fil-festi Nsara, jehtieg li ngeddu wkoll il-partecipazzjoni tagħna fil-hajja tal-Knisja. Dan nagħmluh l-ewwelnett bis-sagrament tal-qrar billi nitolbu mahfra għal dñubietna, nircievu l-mahfra t'Alla u nrikkonċiljaw rhna miegħu u mal-Knisja. Nagħmluh ukoll permezz tas-sehem shh tagħna fil-liturġija, permezz tal-Quddies u talb liturġiku iehor. Kemm tkun haġa



sabiha kieku lill-funzjonijiet liturġiċi li jsiru fil-Knisja nagħtuhom aktar prijorità' milli soltu naħtuhom, mhux biss permezz ta' l-attendenza, imma wkoll bis-sehem tajeb, attiv u attent tagħna fihom.

Nistedinkom il-koll għall-festi tal-Milied, l-Ewwel tas-Sena u l-Epifanija li jsiru b'tant solennità' fil-Bażilika tagħna.

Nistieden lit-tfal u lill-familji kollha għan-Novena popolari li jkollna, mill-15 tax-xahar, kuljum fil-5.00pm. Kemm hu importanti li l-ġenituri jaħtfu kull okkażjoni ta' tagħlim biex uliedna jagħaru s-sens veru tal-Milied sa minn ċkunithom. Dak li nitgħallmu meta nkunu żgħar ma ninsawh qatt. In-Novena tal-Milied għandha wkoll dan l-iskop ta' tagħlim.

Fl-aharnett, niehu din l-okkażjoni biex ningħaqad ma' l-editor ta' din ir-rivista tagħna, biex nixtieq lilkom ilkoll qarreja tagħna fil-gzejjer tagħna u emigranti, filkom lkoll is-semmiegħa tar-radju tagħna Lehen il-Belt Victoria, u filkom ilkoll membri tal-Komunità' Nisranija tagħna li tgħix fil-Belt Victoria jew 'il barra minnha: Milied Qaddis u Sena Għida mimlija bir-risq u l-barka tal-Mulej.

Mons. Giuseppe Parruggia



**NAWGURAWLKOM MILIED HIENI
U SENA ĠDIDA MIMLIJA RISQ
U BARKA TAL-MULEJ**





IL-BELT VICTORIA

Rivista ta' kull Xahrejn



Ufficiċju Editorjali: Ċentru Parrokkjali San Gorg
 Triq il-Karità, Victoria, Għawdex.
 Tel: 55 63 77 • Fax: 55 69 81
 E-mail: sangorg@vol.net.mt
 Website: www2.vol.net.mt/org/sangorg

MEMBRI ĠODDA FIL-KOMUNITÀ PARROKKJALI

- 29.09.01: MIGUEL, iben Mario Farrugia u Mary nee' Farrugia
 04.10.01: ANTHONY, iben Frank Zammit u Frances nee' Buttigieg
 05.10.01: LUKE, iben Jason Buttigieg u Carine nee' Gatt
 07.10.01: DANIELLA, bint Anthony Grillage u Josette nee' Bugeja
 21.10.01: DARREN CHIMA, iben Benneth Chima Njoku u Antonella nee' Formosa.
 18.11.01: GABRIELLA, bint Marcel Mejjaq u Louise nee' Cremona
 24.11.01: LORIANA, bint George Tabone u Anna nee' Theuma

INGHAQDU FIS-SAGRAMENT TAŻ-ŻWIEĠ

- 27.10.01: Terio Cassar u Diane Gatt

MARRU JINGHAQDU MA' KRISTU RXUXTAT

- 28.10.01: Michael Angelo Vella
 14.10.01: Maria Dolora Cardona

DONAZZJONI B'RISQ IR-RIVISTA

Anthony Mercieca 30 Can \$



L-IKLA TRADIZZJONALI TA' L-AHĦAR TAS-SENA

Fil-Kumpless
 tat-TEATRU ASTRA
 It-Tnejn

31 ta' Dicembru 2001
 mit-8.30 p.m. 'il quddiem.

Ikel - Loghob - Cajt
 Mużika - Divertiment

BOOKING MIFTUH

Isma' Lehen il-Parroċċa
 fuq Radju
LEHEN IL-BELT VICTORIA
FM Stereo 104

Editorjal

SENA TA' HIDMA BLA WAQFIEN

Is-sena li għaddiet kienet sena ta' hidma kbira u bla waqfen fil-parroċċa taghna. Biżżejjed insemmu dak li twestjaq biex jtkompla l-bini ta-Centru Parrokkjali li ser ikun ir-riġal li l-parroċċa taghna ser tgawdi minnu fil-millenju l-ġdid. L-għajjuna ta' bosta nies f'din il-hidma kienet apprezzata hafna u l-appel għal-self bla imghax intlaqgħet tajjeb minn hafna u hafna. Tant li sakemm qiegħdin niktbu diversi persuni għadhom jersqu lejn Mons Arcipriet u joffru l-għajjuna tagħhom.

Il-hidma patorali kompliet tingħata spinta matul din is-sena, mhux biss bil-funzjonijiet regolari li jsiru fil-Bahilika u bis-servizz bla waqfen ta' qrar u quddies, imma wkoll b'inizjattivi godda li qed jittiehdu. Insemmu fost l-oħrajn iż-żjajjar fil-familji li ser jibdew dalwaqt, biex il-parroċċa jkompli jkollha kuntatt ma din ic-cellula tant importanti tas-socjeta u tkun tista' tingħata l-għajjuna li jkun hemm bżonn.

Matul is-sena li għaddiet komplja jissahhah is-servizz tar-radju u jidhrilna li nkunu nonqsu jekk ma nroddux hajr lil Dun Effie Masini u lil daww kollha, kemm teknici kif ukoll xandara li joffru s-servizz tagħhom f'dan is-servizz ta' fejda. Hawn ta' min ifahhar ukoll il-kwalita għolja tal-programmi li jiġu mxandra li jagħmlu lir-Radju Lehen il-Belt Victoria wiehed mill-aħjar radjijiet tal-komunita' fil-gżejjer taghna.

Il-Ladies Society, il-Kumitat Storiku Kulturali u l-Kumitat tal-Gimgha l-Kbira ma baqgħux lura biex jahdmu bla waqfen fil-komunita' parrokkjali. Il-Ladies Society ma tieqaf qatt mill-hidma biex filwaqt li tohloq attivitajiet rikreattivi u oħrajn tiġbor fondi b'tisq il-parroċċa. Il-Kumitat Storiku Kulturali lanqas baqa' lura bil-għajjuna tal-membri habrieka tiegħu organizza attivitajiet mill-isbah matul is-sena. L-attivitajiet tar-Randan, tal-Gimgha Mqaddsa u l-Festi ta' l-Għid hadu spinta 'l quddiem bl-impenn li qed juru l-grupp li jifforma l-Kumitat tal-Gimgha l-Kbira.

Ma tistax thalli barra l-Grupp li jgħin fit-tindif tal-knisja, il-Kumitat tal-pubblikazzjoni "San Gorg" li qed thejjina għac-centinarju l-kbir tas-sena 2003, il-grupp ta' l-armor tad-dawl, dak ta' l-armor ta' ġewwa l-knisja, il-Kor Laudate Pueri, u b'mod partikolari is-Socjeta' Filarmonika La Stella, u hafna u hafna ndividwi oħra li joffru l-għajjuna tagħhom kull meta tiġi mitluba. Il-hidma li twestqet matul is-sena li għaddiet hija l-isbah awgurju mhux bis għas-sena l-ġdida imma wkoll għas-snin li ġejjin.

Lil kull min kien ta' għajjuna għall-parroċċa għażiża taghna nroddulu hajr u nawgurawlu Millied hieni u qaddis u sena ġdida mimlija ferh u hena fil-Mulej.



IL-KELMA T'ALLA SARET LAHAM

minn Mons Lawrenz Sciberras

Tiehed mill-kliem ta' l-Ieskrittura Mqaddsa li joqrob hafna lejn il-misteru kbir ta' l-Inkarnazzjoni tat-Trinita Persuna tat-Trinita Mqaddsa huwa dak mehud mill-ktieb ta' Gherf. Dan it-test jaqra hekk: *"Waqt il-hemda ta' kwiet kienet tahkem fuq kollox, u lejl kien jaqbeż nofs il-mixja tiegħu, il-kelma setghana tiegħek mit-tron tas-sultan tas-sema, miżlet bħal għellied qatli, f'nofs dik l-art mişhuta"*. (Gherf 18, 14-15)

Missirijiet il-Knisja, fosthom San Gwann Kristostom, Oriġene, fl-Oriġent, Sant'Ambrōg u Santu Wistin fl-Ocċident il-koll jaqblu flimkien, li dan il-kliem spirat qed jirreferi għat-twelid ta' l-Iben t'Alla. Twelid li kif isejjahlu San Ljun il-Kbir huwa kollu miraklu haj ta' l-imhabba bla tarf ta' Alla. Tkun haġa tassew f'waqtha li matul dawn il-jiem hekk sbieħ tal-Milied, jiem li ma hemmx impar tagħhom matul is-sena kif iddur, għaliex huma jiem ta' mhabba infinita, sewwa li wiehed jirfletti aktar fil-fond dwar dawn il-kelmiel tat-Ktieb ta' l-Gherf. Kien Gesu' innifsu li aktar 'l quddiem imbagħad ikkonferma ma' Nikodemu: "Alla hekk habb lid-dinja li bagħat lil Ibnu 'l wahdieni". (Gw. 3,15)

Il-Hemda tal-Lejl

Fil-kotba Mqaddsa, jidher punt sod zgur li l-hwejjeġ il-kbar fl-Istorja tas-Salvazzjoni ġraw bil-lejl, fil-kwiet u fis-skiet. Diga fil-holqien tad-dinja Alla lil dak il-kaos u t-tahwid, isejjahlu "lejl" (Gen.1,5). Hemm imbagħad il-lejl tant qawwi u ta' tifsira għal Lhud, dak tal-Mogħdija tal-Mulej. Kien lejl ta' tifsira, lejl li l-Lhud ma nsewh qatt aktar f'hajjithom. Kien l-ewwel lejl meta huma hassewhom tassew liberi, mehlušin u padruni tagħhom infushom. "Fix-xahar ta' Abib harġek il-Mulej Alla tiegħek, mill-art ta' l-Eġittu BIL-LEJL". (Dt. 16,1). Fit-Testament il-Qadim din il-kelma hija uzata għal 103 darbiet, u dan juri l-importanza u tifsira l-iehoru kollu marbut mal-kelma lejl.

Issa hawn ukoll; fit-twelid tal-Bambin, dejjem skond il-kliem talktieb ta' l-Gherf, donnu kellu jigrif fil-henda sfiqa tal-lejl. L-evangelista li jirrakkonta dan it-twelid divin, ma jsemmix direttament li sar bil-lejl. Almenu dejjem fejn Luqa jitellem mit-twelid fis-sens deġġaq tal-kelma. Imma fl-istess waqt taq-twelid preċiżament żewġ kilometri bogħod biss minn Betlem, fi rħajjal hiemed u sieket qalb id-deżert niexef tal-Gudea, illum jismu Bet Sahur **ġrat xi haġa bil-lejl**. Din kienet l-aħbar sabiha u ta' ferh li l-anġli tau lir-ragħajja. Hawn issa Luqa jitellem bid-dettalji kollha: "F'dawk l-inhawi kien hemm xi rħajja fir-raba", għassa mal-merħla tagħhom **BILLEJL**" (Lq.2,8). Għalihekk mela li wiehed għandu għax tassew iżomm li dan it-twelid tas-sema sar fil-hemda siekta tal-lejl. Ma' dan il-punt ikompli jaqblu l-kotba apokrifali li barra li jagħtu hafna dettalji interessanti dwar it-twelid tal-Bambin kollha iżommu li kien bil-lejl meta twieled Ġesùs il-Bambin.

Issa l-ktieb ta' l-Gherf ikompli jidhol aktar fid-dettal meta jikteb: Il-lejl kien jaqbeż nofs il-mixja tiegħu. Għalihekk forsi matul il-mixja taż-zminijiet, nofs il-lejl tal-25 ta' Diċembru huwa l-hin tad-twelid divin f'Betlem tal-Lhudija. Twelid li kien kapaċi jaqsm l-ż-żmien fi tnejn: dak ta' qablu u dak ta' warajh. Twelid tant misteni għaliex ġie mħabbar mijiet ta' snin qabel mill-profeti. Twelid li ma hawnx bħalu fid-dinja. Hekk ukoll kiteb l-Arcipriet Mons Alfons M. Hili fil-kurunella f'għieh it-twelid ta' 'Gesù' Bambin fis-sena 1900: Din il-kurunella jien għadni ngħidha mal-familja ji żmien il-jiem tan-Novena u wara l-Milied.

F'nofs ta' lejl u f'għar imsejken ġewwa Betlem Int twelidt ferhet l-art, ferah is-sema għaliex kollox fis-ġeddidd. Ahna wkoll nifirhu u nilgħu Dik il-barka li Int xerridd.

Il-Logos

Il-kittieb spirat tal-ktieb ta' l-Gherf ikompli jitellem min-nom Kelma, bil-Grieg Logos. U hawn forsi nidhlu aktar



fil-qalba tal-misteru ta' l-Inkarnazzjoni. It-tifsira ta' din il-kelma hija wahda wiesha hafna. Biżżejjed ngħidu li fit-Testament il-qadim dan it-terminu huwa miġtub għal 253 darba. Hekk fiw-Salmi: "Kif jista' zghazug ġimxi safi fi triqtu? Billi jħares il-Kelma tiegħek". (S1 119,9) Ukoll Isaija "Il-Kelma tal-Mulej tibqa' għal dejjem". (40,8).

Però dejjem bħal ikompli iqawwi l-argument tiegħu dwar il-miġja straordinarja ta' din il-Kelma t'Alla, l-awtur jorbot magħha aġġettiv tassew interessanti, u kollu kemm hu partikolari: Dan huwa "setghana", bil-grieg *pantodunamos*. Dan l-aġġettiv qiegħed fis-singular u maskil, għaliex it-terminu logos bil-grieg huwa fil-maskil. Fil-Bibbja ta' Saydon jidher li hemm xi ftit tad-differenza. Difatti naqraw hekk: "Il-kelma tiegħek li tista' kollox". U allura hawn it-test ifakkarna direttament fil-holqien tad-dinja b"ull ma fija. Kollox effett tal-Kelma setghana u kreatriċi t'Alla saru s-smewwiti u l-art.

Issa biex tkompli aktar toħroġ għad-dawl il-qawwa u s-setghana divina ta' din il-Kelma li harġet mit-tron tas-sultan tas-sema, sewwa ngħidu li l-aġġettiv "setghani/a" qed jiddeskrivi n-nom Kelma Logos, fil-Bibbija tas-Sebghin (LXX) kollha qiegħed uzat biss darba wahda oħra. U toħroġ il-għageb qiegħed ukoll fil-ktieb ta' l-Gherf biss; it-test huwa dan: "Għax setgħet ukoll IDEK SETGHANA, li



ĠIMGHA TAL-PARROĊĊA

Imfakkar il-Hbit fuq Għawdex fl-1551

Nhar il-Hadd 11 ta' Novembru 2001, Jum it-Tifkira, il-Parroċċa taghna fakkret dak l-avvenimenti tragici li sehnew f'Għawdex 450 sena ilu, meta f'Lulju tal-1551 il-bicca l-kbira tal-parruccani tiehdu bhala skjavi mill-kusari Ottomani. Il-kappillan ta' dak iż-żmien Dun Lawrenz de Apapis (1550-1586) kien ukoll mehud bhala prigionier ġewwa Kostantinopli fejn baqa' jaqdi l-missjoni tiegħu ta' kappillan mal-parruccani maqbuda sakemm ġie midfi fl-1553. Meta Dun Lawrenz de Apapis ġie lura Għawdex, fejn kien ukoll Nutar Pubbliku u rappreżentant ta' l-Isqof ta' Malta, hu medd għandu għax-xogħol biex jirriorganizza l-Parroċċa u jibni mill-ġdid il-knisja parrokjali dedikata lil San Gorg.

Fi tmieni Koncelebrazzjoni Solenni bis-sehem tal-Kapitlu tal-Kollegġjata Gorgjana, Mons Arcipriet Dr. Joseph Farrugia, biex lapida kommemorattiva ta' dan l-avveniment.

Din il-Koncelebrazzjoni kienet waħda min sensjela ta' attivitajiet liturgici, kulturali u pastorali li kienu jinkludu l-partecipazzjoni tal-Kor Laudate Pueri taht id-direzzjoni ta' Dun Gorg J. Frendo u tal-kor Stevenich Male Voice Choir ta' l-Ingilterra.

Matul il-Ġimgħa tal-Parroċċa hu sehem ukoll E.T. Mons Nikol Cauchi, Isqof t'Għawdex u Dekan tal-Kapitlu Gorgjan, is-Sur Paul M. Cassar, Sindku tal-Belt Victoria, Il-Professur Dr. Joe Friggieri, Kap tad-Dipartiment tal-Filosofija ta' l-




Mix-xellug għal-lemin: Frof V. Mallia Milanese, Dr. Maria Frendo, Is-Sur P. Mizzi u in-Nutar G.P. Pisani t'wahda mill-laqqhat li saru.

Universita' ta' Malta, il-Professur Victor Mallia Milanese, Kap tad-Dipartiment ta' l-Istorja fl-Universita', in nutari Dr. Paul George Pisani u Dr. Eugene Montanaro, Dr. Maria Frendo, lecturer fl-Universita, l-istoriku u pubblikatur is-Sur Pawlu Mizzi, Bro. Domenic Rosso, Kap tal-Kulleġġ De La Salle, is-Sur u s-Sinjura T. Gauci li huma l-presidenti ta' l-Għaqda ewropea tal-Familji Nsara u is-Sur Antoine Vassallo, Vici-President tal-Kunsill Pastoral tal-Parroċċa. L-attivitajiet li saru kienu organizzati mill-Kunsill Pastoral tal-Parroċċa taghna bil-ghajnuja u l-kollaborazzjoni tal-Kumitat Storiku Kulturali tal-Bażilika.

Fi-okkazzjoni tat-tifkira tal-hbit fuq Għawdex fl-1551 saret wirja storika mill-Grupp taż-żgħażaġh 234 tal-Parroċċa fil-kappella ta' Santa Katerina. F'din il-wirja kien hemm esebit il-volum prestiġjuż ta' l-Atti notarili tal-Kappillan Dun Lawrenz de Apapis. Dan il-volum ġie misluf għal din l-esibizzjoni bil-kollaborazzjoni ta' Dr. Franco Pellegrini ta' l-Arkivji Notarili tal-Belt Valletta u saret 'jku esebit bil-ghajnuja tal-Librerija ta' l-Universita' ta' Malta.

Biex tibqat imfakkra din l-esibizzjoni l-Kumitat Storiku Kulturali ppubblika ktejjeb mhejji apposta minn Dr.

Paul George Pisani, b'dettalji u dokumentazzjoni dwar l-avvenimenti ta' l-1551 u dwar dak kollu li kien hemm esebit.



DUN LAWRENZ de APAPIS

Benefattur Ewlieni ta' l-Għawdxin

L-Omelija ta' Mons Arcipriet Guzeppi Farrugia fil-Koncelebrazzjoni Solenni li saret il-Hadd 11 ta' Novembru 2001 b'tifkira tal-Kappillan Dun Lawrenz de Apapis u l-vittmi tal-hbit fuq Għawdex fl-1551.

Ġesù kellu d-drawwa li jaqbad kwadru mill-istorja jew il-kultura ta' ġensu, li kien il-poplu Lhudi, janalizzah b'mod mill-iktar sempliċi u jagħmel minn sfond jew għodda ta' tagħlim biex iġedded is-soċjeta' ta' żmien.

"Smajtu x'intqal", kien jghid lil dawk li ried jghallem. "Smajtu x'intqal"...jew...tafu kif jagħmlu l-Fariżej...u wara li jiddeskrivi x'kien jintqal jew isir, kien jagħti t-tagħlim ġdid tiegħu: "Imma jien nġidlikom."

Hekk kien jagħmel Ġesù, ifakkar u iġedded. Daqqa kien iġedded billi jikkundanna dak li fiħ kien ifakkar (eż. it-tradizzjonijiet hżiena tal-vendikazzjoni, tad-divorzju, tal-kalunnja,) u jghid kif għandu jkun fid-dinja l-ġdida, fis-saltna l-ġdida li ġie jwaqqaf.

Kien iġedded ukoll billi jfakkar f'dak li kien apparentament tajjeb, u jghallem kif jista' ikun aktar awtentikament tajjeb. Għalhekk qal: "Jien ma ġejtx biex inkisser il-liġi u l-profeti, imma ġejt biex inwassalhom għall-perfezzjoni". Is-saltna li ried iwaqqaf riedha tkun "ta' perfezzjoni". L-amar tiegħu liina kien u għadu: "Kunu perfetti bħalma perfett hu missierkom li hu fis-smewwiel."

Għalhekk Ġesù ma ġiex ikkiser it-tempiju imma ġie biex jibni mill-ġdid b'gebel aqwa, il-gebel spiritwali. Ġesù ma ġiex biex itemm ir-religjoni ta' Israel, imma biex jirliha bil-



grazzja ġdida tiegħu halli hekk nagħtu qima lil Alla l-Missier fl-imhabba ta' l-Ispirtu u fil-verità tiegħu, jiġifieri ta' Kristu. Gesù ma ġiex biex jeqred id-dinja b'xita ta' nar qadim, bhal dak li niżel f'Sodoma u Gomorra, jew b'dilluvju qerriedi, bhal dak li għaddha lill-holqien mill-ewwel esperjenza kollettiva tal-mewt, imma ġie biex lill-holqien iġeddu, l-istorja iġġeddha, is-socjeta' jagħmilha ġdida bil-preżenza u l-azzjoni tiegħu, u bil-kollaborazzjoni dinjużta tagħna.

Dan - irridu niftakru - ried jagħmlu fi kwadru soċjali ta' tolleranza, sabar, gradwalita', rispettt lejn il-liberta' tagħna u possiblament f'kuntest ta' paċi.

Id-dinja, pero' - u dan ukoll ma ridux nisnewh - wiegbet bl-intolleranza lejn Kristu u l-verità tiegħu; wiegbet bil-persekuzzjoni, il-mibgħeda u t-tigrib li minn żmien għal ieħor habtu fuq il-Knisja f'suriet diversi u b'qilliet sorprendenti. Hu' f'dan il-kuntest bibliku, storiku u kulturali li qed niftakru fi grajja ta' niket u ferh li l-Parroċċa ta' San Gorg' (li ahna nsejnhulla "tagħna") għaddiet minha 450 sena ilu. Ghid "il-Parroċċa ta' San Gorg'". Inkun aktar korrett jekk ngħid "il-Parroċċa ta' Għawdex" għax l-Għawdxin kollha ta' dak iż-żmien kienu jaraw f'din il-knisja parrokkjali d-dar tagħhom, il-bennienna ta' dinhom u l-għajn viżibbli tal-grazzja tagħhom imharsa minn San Gorg', il-Patrun smewwi ewlieni tal-ġżira.

Benefattur ewlieni ta' l-Għawdxin li għaddew mit-tigrib il-kbir tal-1551 kien il-predeċessor tiegħi f'din il-Parroċċa Dun Lawrenz de Apapis, li dwaru tkellmu b'sengħa u kompetenza diversi kelliema li kellna fostna fil-jiem li għaddew. Għalhekk kien jixraq li llum nitaqgħu biex inroddu hajr lil Alla għat-tajjeb kollu li kellu fuq u għall-ġid kollu li wettaq fostna.

Jekk il-benefattur ewlieni kien il-Kappillan Dun Lawrenz, il-protagonisti vera kienu l-vittimi, jiġifieri l-mijiet ta' Għawdxin, forsi wkoll eluf, li bit-tradiment ta' dawk li kellhom iħarsuhom ġew mibjugħa għal 30 biċċa tal-fidda, u 10 magħhom. Għax, "b'fidda", milli jidher, kienu jgħoddu ruhhom is-



Mons Arcipriet ibierek il-lapida f'ġieħ Dun Lawrenz de Apapis.

sidiem tal-kastell u b'karfa kienu jgħoddu lill-poplu li kien jifforma l-Parroċċa tal-ħaġar mibni madwar il-knisja parrokkjali tiegħu dedikata lil San Gorg'.

Tajjeb li niftakru f'dawn missirijietna bi hniema u ġieħ.. u nitgħallmu minnhom għax ir-realta' kulturali u soċjali ta' żmienhom mhix wisq imbegħda minn tagħna llum.

Imienhom kien żmien ta' konflikt bejn l-Iżlam, ir-religjon imxandra mill-messaggġer Muhammed, u l-Knisja, ir-religjon imwaqqfa minn Kristu, l-Iben t'Alla magħmul bniedem.

F'dak iż-żmien l-Iżlam kien qed jagħmel hiltu biex jieħu post il-Fidi Nisranija fil-qalb tal-bnedmin. Hekk ukoll qed jagħmel fid-dinja tallum. M'hu jagħmel xejn hażin li jipprova jikkonvinċi lill-bnedmin fil-"veritajiet" tiegħu, sakemm dan jagħmlu b'tolleranza, b'qima lejn id-dinjita' umana u fir-rispett tal-libertajiet tal-bnedem.

Madankollu ahna ma nistgħu qatt ninjoraw it-tagħlim ta' Gesù li qal: "Jien il-verita', it-triq u l-hajja", nżidu ngħidu..u mhemmx ohra għajri. Għalhekk waqt li l-Iżlam jgħid li l-verita' hi tiegħu, it-triq tas-salvazzjoni hi dik li jfassal hu, u l-hajja hi dik li joffri hu, ahna nisimgħu lil Gesù itenni: "Smajtu xi ntqal (li hemm veritajiet ohra barra tiegħi) imma jien għidilkom: "Jiena it-triq..is-sewwa..il-hajja." Smajtu x'qed jingħad, tgħidilna l-Knisja, li "kull religjon hi triq tajba għal għand Alla u għall-hajja", imma jien ngħidilkom, bil-kelmiet ta' Pietru li mhemmx salvazzjoni hliet f'Gesù Kristu li qam minn bejn l-imwiet.

Għalhekk, huti, ninsabu fit jew wisq fl-istess sitwazzjoni li sabu ruhhom

fiha missirijietna fil-Parroċċa tagħna 450 sena ilu meta tiegħu bi vjolenza l-Barberija jew Kostantinopli fil-jasar taht il-Mislimin ta' l-Imperu Ottoman.

Uħud min missirijietna, fosthom il-Kappillan ta' San Gorg', sabu l-fidwa u helms mill-jasar u ġew lura fil-ġżira Nisranija tagħna u bnew mill-ġdid il-ħuġriet tagħhom fosthom, din il-knisja parrokkjali, il-kenn tagħhom. Iżda ohrajn ma sabux min jifdihom, forsi wkoll sabu min ifixkilhom, milli jsebu fidwa, mhux esklużi werrieta li setgħu jiggwadanjag mill-hemm tagħhom. Uħud minn dawk li baqgħu Kostantinopli baqgħu fidili għal Kristu u wlied uliedhom għadhom sallum jgħożżu l-fidi Nisranija. Imma dawn kienu fit. Għax il-parti l-kbira sabuha bi tqala li jbaqgħu fidili u saru Mislimin: caħdu l-fidi u tilfu l-aqwa teżor li jista' jkollna: Kristu nnifsu. Ma nikkundannawhomx, imma nitgħallmu minnhom u mill-esperjenza tagħhom.

Ahna, illum ukoll, f'pajjiżna stess, qed niġu mġarrba b'mod li qajla nistgħu nifihli għalih, b'kull xorta ta' tigrib fil-fidi tagħna. X'ha nagħmlu? Nagħmlu bhal hutna ta' 450 sena ilu li zammev shaħ fil-fidi. Nagħmlu bhal missirijietna, li ġew lura u ngaħqu ma' dawk l-Għawdxin li skampaw il-jasar, fil-formazzjoni ta' soċjeta' Nisranija li ftitex il-faraġ u l-fiducja tagħha f'Gesù Kristu u l-grazzja tiegħu. Nagħmlu bhal Kappillan Dun Lawrenz de Apapis li b'kuraġġ waqaf lill-argużini Mislimin li kienu qed jiastru; li ttama u sab il-helsien u reġa' f'Għawdex fost niesu u l-parruccani tiegħu, li b'vizjoni bema mill-ġdid il-knisja parrokkjali ta' San Gorg' biex nistgħu nibqgħu ngawduha anke llum; li b'sagrificju fettex li jġib 'l quddiem il Għawdex Nisrani billi haddem it-talenti kollha tiegħu ta' bniedem intelliġenti, nutar pubbliku, amministratur ekkleżjastiku, Nisrani karitatevoli u talenti ohra biex jagħti seħmu, anke jekk dan kien żgħir bil-miżuri tagħhom, biew tissawwar is-saltna ġdida ta' Gesù fostna.

Tixraq, iva, it-tifikira tallum u j'alla tibqa' fostna u thalli ġid spiritwali fina u fi ġzirtina.



IL-KELMA T'ALLA SARET LAHAM

jaqbad minn paġna 3

sawwret id-dinja" (Gherf 11,17). Immela l-aġġettiv setghana, la darba użat man-nom id, u darba oħra biss man-nom Kelma, logos, ikompli jixhet dawl qawwi dwar it-tifsira mimlija u silħa tan-nom Logos, Kelma.

Mistoqsija oħra interessanti li għandu jagħmel kull min jaqra u jirrifletti dwar dan it-test hija din. Il-kelma setghana qabel ma niżlet hawn fostna fid-dinja fejn kienet tgħix? Fejn kienet l-għamara tagħha? It-twegħiba neħduha minn kliem l-aġġogratu stess. "Mit-tron tas-sultan tas-sena." (18,15) Dawn huma tiġt kelmiet oħra li jissigillaw il-qawwa u d-divinita' ta' din il-Kelma setghana. Nibdw mill-kelma tron, kelma użata fil-Malti imma ġejja mill-istess iżienet Grieg *thronos*. U dan it-tron mhux le ta' xi sultan ta' din id-dinja, li llum hawn u għada jgħib għal dejjem, imma dan it-tron qiegħed fis-sema. La nsemmu t-tron, dritt wiehed jahseb li hemm xi sultan, u fil-fatt hekk hu, sultan kollu kemm hu speċjali u uniku, għaliex ġej mis-sema. L-ahhar kelma hija sema. Għan-nies Semiti, is-sema huwa l-post ta' l-allat, l-imkien fejn jgħixu l-qawwiet divini, il-post minn fejn jiġi d-dawl, id-dlam, l-irjeh, ix-xita, eċċ.

Mela ma jifdal ebdta tifsira oħra għan-nom Kelma, Logos. Din hija t-tieni Persuna li sa mill-etermità kienet ma' Alla u Hija Alla. Hekk hafna snin wara jikkonfermah l-evanġelista Ġwanni: "Fil-bidu kien il-Verb, Logos, u l-Verb kien ma' Alla, u l-Verb kien Alla" (Gw 1,1).

F'Nofs l-art

Fost il-poplu magħżul kollox kien jidher li wasal għal' milja tiegħu. Jidher li kien hemm stennija qawwiya u tant mixtieqa. Qalb il-poplu tal-Gallilja, tas-Samarja u tal-Gudea, kien hemm sugġett wiehed, li kulhadd itambar dwaru u fuqu. "Imma meta ser jidher dak li ġie mħabbar mill-profeti, forsi jehlisna darba għal dejjem mill-barranin." Il-Lhud kienu jistennew xi sultan qawwi, setghani u li r-rebha ahharija tkun żgur tiegħu. Jiġi billi jagħmel

hoss kbir, tant li kulhadd jintebah bil-miġja tiegħu.

Il-kittieb sagru qed jagħmel kuntrast kbir u qawwi tasew bejn is-sema, fejn kienet l-għamara tal-Logos, il-Kelma u l-art, tant li ma jibżax isejjilha "mishuta". Huwa f'dan is-sens qawwi ta' kuntrast bejn is-sema u l-art, li din l-għamara ġdida tissejjah "mishuta". Iżda hawn kellaħ tkun l-għamara ġdida ta' dan Gesù, l-Emanweli. Fost tant bnedmin midinbin u morda b'kull xorta ta' mard spiritwali, u dan biex ifejaqhom.

Issa l-kliem tal-ktieb ta' l-Gherf ikompli jiġl ssiġillat bil-kliem l-evanġelista San Ġwanni. Dan il-kittieb wara li fl-ahhar snin ta' hajtu u mdawwal mill-Ispirtu Qaddis irrifletta fil-fond dwar il-misteru ta' l-Inkarnazzjoni u wasal biex kiteb dawk il-kelmiet immortali: "*L-Iben t'Alla sar bniadem u għamara fostna*" (Gw 1,14). Propjament it-test grieg jaqra hekk: Ho Logos, il-kelma saret laham. Mela Ġwanni hawn ukoll qiegħed jaqbel perfettament ma kliem il-ktieb ta' l-Gherf, preċiżament it-test li fisserna u spjegajna. Ġwanni l-evanġelista l-mahbud, tant irrefletta dwar l-Inkarnazzjoni ta' Gesù, kif ukoll biex jehodha bil-qawwa kollha kontra l-erezija tad-Doċeti, li kieniu jgħallmu li Gesù kien biss apparenza, tarah u daqskhekk, Ġwanni kiteb li l-Logos saret laham, *sarks*, il-Logos, li sa mill-etermita' kien mal-Missier u daq il-Missier f'kollox, issa deher bniadem bħala f'kollox.

Fil-milja taż-zminijiet, meta kollox kien jidher imhejji u l-herqa ta' l-istennija kienet fit-tokk tagħha, din il-Logos, il-Kelma niżlet mit-tron tagħha tas-sema biex tidda tgħix fostna u magħna. Hawn jikkumenta Santu Wistin: Alla jsir bniadem biex il-bniadem isir Alla. Żgur li punt għola aktar minn daqshekk wiehed ma jsibx, wiehed ma jistax jahseb dwaru.

Quddiem dan il-misteru tat-twelid tal-Bambin, ma jifdal xejn x'ngħamli għajr nifirħu u nroddu hajr lil Alla għax "*L-Iben t'Alla sar Bniadem u għamara fostna*" (Gw 1,14).

IL-FERH TAL-MILIED



Għal darb'oħra qiegħed nikteb dawn il-versi għall-Milied; Tempus fugiti lż-zmien jahrab u dil-festa wara l-bieb.

Din hi ġrajja mistennija għaliex magħha ġiġ ferh kbir illi jirma l-qub hienja sew ta' l-għani sew tal-fqir.

Sa minn kmieni l-familja tidda tiegħi għal dil-festa, ta' quddiem tiġl n-Novena-f'nofs id-dar il-grotta lesta!

Għaliex hbieb Nilfu għajnejna; m'hemmx nilied mingħajr Bambin u jekk spazju nsibu għal kolloxx lilu nagħtu l-ewwel hin.

Għaddew, tgerbu żewġ millenji mit-twelid ta' Gesù' Betlem, iżda d-dinja, ma' Dicembru sa minn kmieni lilu ssellem.

Għaliex tifhem li dil-ġrajja ma kenitx wahda komuni; quddiem dit-tarbija fqajra rejjiyet mielu, sinjuruni,

u inxteħtu għarkubbetjehom jaduraw u jagħtu qima; deheb, incens, mirra, ofrowliha bħala radd ta' hajr u stima.

Jekk tasew tridu l-ferh thossu li jġib miegħu l-Milied ibdew ibxhu l dawk ir-ragħajja illi dlonk telqu l-merhliet.

U grew lejn il-għar ta' Betlem biex jifirħu bit-tarbija illi mliet lil qabhom twajba b'hena, ferħ u armonija.

Bħal dal-ferh, hbieb, nixteqilkom f'dawn il-jiem sbieħ tal-Milied-Jalla qalbkom tkun mimlija Sliem u Paċi tas-smewwiet.

Kav. Joe M. Attard



ROKNA GHAT-TFAL



Ghezież Tfal

Kif intom! Nittama li tinsabu tajbin!

Igur li taqblu miegħi li ninsabu fl-isbah żmien tas-sena, żmien ghażiż u tant mixtleq u mistenni kemm mill-kbar kif ukoll miż-żghar; żmien li fih inhossu ferh mhux tas-soltu, ferh ġenwin u sincier li ma tagħtihulniex id-dinja. Għax ma ridux ninsaw li l-qofol ta' dawn il-festi kollha ma jikkonsistix biss f'xi ikla tajba, fir-rigali, fit-tiżjin ta' ġod-dar u fit-toroq, imma l-presejpu bil-Bambin, li ma hu xejn għajt it-tifkira tat-Twelid tal-Bambin Gesu' fl-għar ta' Betlem 2000 sena ilu. W għalhekk inhegħgikom, ghezież tfal, b'leż fic-centru tad-dar tagħkom isaltan il-presejpu.

Mhux biss, Iżda nirrakmandalkom li matul in-Novena li żgur tgawdu fil-Bażilika tagħna, fil-għaxija, qabel torqudu, issibu hin tmorru quddiem ix-xbieha tac-ckekjen Bambin, u titlobuh dak kollu li teħtieġu, sakemm dan hu ta' ġid għal rihom u g'isimkom.

Qabel il-Milied, matul Dicembru, għandna wkoll il-festa ta' l-Immakulata Kuncizzjoni, festa ghażiża li tfakkarna fit-nissil bla tebgħa tal-Madonna, festa li ssir bil-banda u l-isparar u li fiha għandek issab xi whud li jżanznu xi libsa sabaħa, b'mod specjali in-nisa.

Naturalment, il-Milied, iġib miegħu wkoll il-vaganzi li ikoll tiegħu gost bihom. Gawduhom sew u toqogħdux lura milli tagħtu xi daqqa t'id id-dar meta tiġu mitluba. Sibuh in ukoll għal xi ftit qari tajjeb. Jien ma nafx kif behsiebkom

Is-Sengħa Ta' L-Imħabba

Nhar is-Sibt 20 ta' Ottubru l-Astra Dramatic Company ipprezentat il-kummiedja soċjali "Is-Sengħa Ta' L-Imħabba" ta' Gorġ Pisani. Il-kummiedja giet intella' fis-Sala Giuseppe Giardini Vella fil-Kumplex tat-Teatru Astra.

Din kienet bicca xogħol impenjattiva hafna għalheix hija opra letterarja li mhux bilfors tappella għall-udjenza ġenerali. Iżda kemm l-attenzenza kif ukoll ir-rectar bil-galbu u b'attenzjoni kbira għat-test mill-atturi involuti, harġu l-hsieb veru wara t-tema soċjali ta' Pisani. L-atturi kienu kollha żgħażaġh li jiffurmaw parti mill-Għaqda Żgħażaġh La Stella. Dan kien pass għaqli tad-direttrici veterana Maria Zammit Borg għalheix Pisani iffoka x-xogħol tiegħu f'ambjent ta' studenti universitarji. Għalhekk id-direzzjoni żammiet fedelment mal-hsieb u l-intenzjoni ta' l-awtur.

Preżenti għal din ir-rappreżentazzjoni kien hemm fost l-ohrajn l-armila ta' Pisani, Mary Rose, ibnu n-Nutar Paul George Pisani (li rringrazzja lis-Soc. Filar. La Stella f'isem il-familja fi tmiem il-produzzjoni), kif ukoll Dr.

tghaddu l-ahhar jiem tas-sena l-żda fis-sala tat-teatru Astra, sa nneħhu s-siġġijiet u naghmlu ikla kbira. Hajru lil tad-dar u lejew magħhom. Tieklu tajjeb u tistghu tirbhu xi rigali wkoll.

U tinsaw, li mas-sena l-ġdida, għandna d-drawwa li naghmlu xi proponimenti. U dawn ma jagħmluhomx biss il-kbar, imma anke tfal bhalkom. Jien mhux ser noqogħod nindahlilkom, Iżda xtaq biss ngħidlikom kelma ta' ġid. Araw li jkollkom dejjem kumpanija tajba, twieġbu għas-sejhat li tagħmlilkom il-parroċa, tattendu għal-lezzjonijiet tad-duttrina u formazzjoni nisranija anke wara li tkunu rovejtu l-Grizma ta' l-Isqof, ma tfallux bla bżonn l-iskola u tkunu dejjem ubbidjenti u eżemplari.

Nawguralkom mela Milied hieni u qaddis u sena ġdida kollha risq u paci.

KOMPETIZZJONI

Għandkom żmien biex twieġbu sal-15 ta' Jannar 2002 u ibghatu t-tweġibiet tagħkom f'dan l-Indirizz: L-Editur, IL-BELT VICTORIA, Centru Parrokkjali, Bażilika San Ġorġ, Victoria, Għawdex.

Il-Mistqqsijiet huma dawn:

1. F'lema żewġ postijiet f'Għawdex issir il-festa tal-Kuncizzjoni?
 2. X'Inhu l-iktar importanti fil-festa tal-Milied?
 3. Xi tfisser il-kelma NOVENA?
 4. Ikteb qawl bil-malti li fih tissemma l-kelma MILED?
 5. Skond id-tradizzjoni x'kien jisimhom it-tliet Slaten Maġi?
 6. Għalheix dawn ma marrux għand Erosi wara li sabu lit-Tarbija Divina?
- Ir-rebbieh tal-kompetizzjoni tal-harġa Sett-Ott 2001 kien : Matthew Xerri, San Ġorġ, Triq San Duminku, Victoria.

Charles Briffa, President ta' l-Akkademja tal-Malti, li esprima s-sodisfazzjoni tiegħu li l-Kumplex tat-Teatru Astra hass l-obbligu li jfakkur lil Pisani, li kien membru ta' l-Akkademja s mit-twaqqif tagħha, kif ukoll għalheix ipprezenta lill-pubbliku Għawdexi xogħol letterarju bħal dan.

Is-Sengħa Ta' L-Imħabba saret bhala parti minn festival kulturali li nżamm fil-belt Victoria b'tifkira tal-Poeta u Kittieb Għawdexi Gorġ Pisani.

In-Nutar Paul George Pisani, iben l-awtur tal-kummiedja soċjali, jidher jindirizza l-udjenza fi tmiem ir-rappreżentazzjoni fil-preżenza tal-cast li ha sehem.





KUNĊERT SINFONIKU

Nhar is-Sibt 24 ta' Novembru l-Banda Cittadina La Stella esegwiet il-Kunċert Sinfoniku Anwali tagħha fit-Teatru Astra. Il-pubbliku numeruż li attenda għal dan il-Kunċert seta japprezza għal darba oħra l-ivell għoli ta' eżekuzzjoni muzikali li din il-Banda ewlenija t'Għawdex, taht id-direzzjoni tal-Professur Joseph Vella, saret sinonima miegħu.

Il-Banda fethet il-programm ferm impenjattiv tagħha bil-overture Armonia dell'Ottocento tal-kompożitur A. G. Marchesini. Din l-overture tal prova oħra, jekk kien hemm bżonn, ta' l-eccellenza fl-esekuzzjoni ta' l-istrumenti tan-nifs. In-noti akuti li huma miktuba għas-sezzjoni tal-klarineti jagħmlu minn din is-silta għadna lebsa ferm, li jekk ma jkollx klarinetisti tal-kalibru li tgawdi l-Banda La Stella ma għandek xi tridha. Il-mod sabiħ u xejn invadenti li bilh il-melodija principali għadet minn sezzjoni għall-oħra tal-Banda kienet tassaw lezzjoni fl-arkettura muzikali.

F'dawn l-aħhar shin hadet sew l-prattika li solist mal-Banda jesegwixxi silta bil-akkompanjament tal-kumpless bandistiku. Din id-darba wkoll inżammet din il-tradizzjoni u klarinetista bravu u promettenti hafna, George Apap, rregala lill-udjenza l-Clarinet Concerto in A ta' Mozart. Dan huwa xogħol ta' rafinatazza kbira u ta' daqstant iehor diffikultà. Dan ix-xogħol li hu karatterizzat minn stil klassiku elegant jesiġi delikatezza mhux biss min-naha tas-solist iżda wkoll mill-kumpless bandistiku shin. Is-solist għaraf johrog il-kapacità teknika u l-estensjoni ta' l-iskala ta' l-istrument b'noti li jgħaddu b'heffa mir-registru l-aktar baxx għan-noti l-iktar akuti.

George Apap hareġ bil-unuri kollha u spikka sew fil-qasam tat-teknika kif ukoll fil-qasam tad-dinamika u tal-fraseġġi intelligenti. Taht id-direzzjoni maġistrali ta' Joseph Vella, il-Banda kompliet perfettament mas-solist u fl-ebda mument ma ddominat u wriet sensibillità kbira fl-interventi tagħha. Kien kunċert li wera l-ivell għoli li lahqet il-Banda u fl-istess waqt tawgura ferm

tajbe għall-gejjieni. Is-solista ghamel unur lill-kumpless bandistiku li fih trawwem, lill-ghalliem tiegħu Noel Beck, kif ukoll lis-Surmast Direttur li weta fiducja fih u li hu l-ispirazzjoni kontinwa għall-kisba ta' livelli dejjem għolji fil-qasam ta' l-interpretazzjoni muzikali.

Wara din is-silta klassika, il-Banda esegwiet waħda mill-isbah overtures Rossinjani L'Italiana in Algiers. Il-Banda dahlet sew fl-istil hafif, mexxej u fl-istess waqt celebrattiv, li jikkaratterizza din l-overture. Wiehed ma jistax ma jinnotax ic-carezza u l-artikolazzjoni ritmika preciza u puntwali li intwerew mid-diversi sezzjonijiet tal-banda, tibda mill-interventi l-prim klarinetist Mario Galea u tibqa' sejjer. L-ispiritu ferm pozzitiv, cajtir u dinamiku ta' Rossini kien jinhass matul l-ezekuzzjoni ta' din l-overture brillanti.

Ir-raba' silta, Selection mill-opra La Forza del Destino ta' Giuseppe Verdi gedded memorji sbieħ tas-success kbir li kisbet din l-opra meta ttelegħet fit-Teatru Astra taht id-direzzjoni ta' Joseph Vella stess, li hu wkoll id-Direttur Muzikali tat-Teatru Astra. Il-Banda laqgħet l-istila li l-partitura kumplessa u mimlija bil-melodiji immortali toffri u harget bil-unuri kollha. Il-padrnanza fit-teknika u fl-interpretazzjoni li wriet il-banda huma rifless tal-padrnanza assoluta li wera s-Surmast Direttur ta' l-Irqaqat kollha li jiffuraw in-nisga ta' din is-selection drammatika. Il-maestria murija b'diskrezzjoni kbira li huma sinonimi ma' l-istil ta' Joseph Vella għenu mhux ftit sabieħ il-banda setgħet tilhaq il-livell ta' eccellenza fl-ezekuzzjoni li lahqet fl-La Forza del Destino. Is-solisti Mario Mizzi (tromba Sib), Frank Camilleri

(althorn) u Anton Sacco (euphonium) haqqhom kull tifhir għall-interpretazzjoni stilistikament u teknikament perfetta tagħhom. Dawn is-solisti jkomplu jonoraw il-tradizzjoni ta' primat il-Banda La Stella dejjem gawdiert f'Għawdex fil-qasam tas-solisti.

Il-programm issokta bl-ezekuzzjoni impekabbli tal-poema sinfoniku Rebbieħa ta' Joseph Vella li kif osserva ferm tajbe il-compere tasserata, il-Kav. Joe M. Attard, hija "silta rebbieħa minn pinna rebbieħa għal Banda rebbieħa". Din is-silta, li kella bhala solista lil George Camilleri (euphonium) hija ferm impenjativa u titlob abilità mhux komuni sabieħ tohrog fil-qawwa fil-kumplessità u fid-dettalji tagħha. L-adattament tal-kumpless bandistiku kien ta' min ifahru għal mod eżemplari u effettiv tiegħu. Il-banda rrispondiet b'decizjoni għall-indikazzjonijiet tas-surmast direttur li għaraf mill-ewwel jimposta l-istil ritmiku u ecċitanti ta' dan l-poema sinfoniku. Din is-silta kompliet tohrog is-sbuhija tonali li tikkaratterizza din il-Banda flimkien ma' l-ispektrum wiesa' ta' dinamika li ighollu ferm l'fuq il-Banda Cittadina La Stella fil-qasam bandistiku ta' pajjizna. Ta' min jinnota li għal dan il-Kunċert giet mistiedna tipparteċipa l-flawista Rabbija u attivista fis-Socjeta' La Stella, Is-sinjura Sarah Ellis. Din in-novita' nlaqgħet tajbe hafna tant li, bħas-soltu, din l-inizjattiva ta' La Stella giet adottata anke mill-kumpless bandistiku iehor tal-Belt Victoria, liema kunċert seħh gimgha wara.

Il-Kunċert gie fi tmiemu bl-ezekuzzjoni ta' Innu La Stella, Innu lil Għawdex u l-Innu Malti. Għadd ta' mistiedna distinti kienu prezenti għal dan il-Kunċert, fosthom li Speaker tal-Kamra l-Onor. Anton Tabone u s-sinjura tiegħu, Mons. Dr Joseph Farrugia, Arcipriet tal-Kollegjata Bażilika Arci-matrici ta' San Gorg, Mons. Salv Borg, Arcipriet-Emeritus u Direttur Spiritwali tas-Socjeta', deputat Għawdxin, il-Kunsill tar-Rabat u rapprezentanti ta' baned lokali. Wara, il-mistednin flimkien mal-bandisti u s-soċi kienu mistiedna għal riceviment li sar fis-Sala Giuseppe Giardini Vella fil-Kazin tas-Socjeta'.

